

गंगा,
भादि

दैनिक जागरण-06-06-14

मनरेगा में काम दिलाने को चलेगा विशेष अभियान

राज्य ब्यूरो, पटना : महात्मा गांधी राष्ट्रीय ग्रामीण रोजगार गारंटी अधिनियम (मनरेगा) के तहत अधिक से अधिक लोगों को काम दिलाने के लिए ग्रामीण विकास विभाग ने विशेष अभियान चलाएगा। यह अभियान 16 से 22 जून तक चलेगा।

प्रधान सचिव अमृत लाल मीणा ने कहा कि प्रदेश में मनरेगा के अंतर्गत इच्छुक परिवारों से काम की मांग प्रभावी तरीके से प्राप्त नहीं की जा रही है। 'काम की मांग' सुगमतापूर्वक दर्ज की जा सके, इसके लिए विशेष अभियान चलाया जाएगा। पंचायत रोजगार सेवक का दायित्व होगा कि वह

♦ 16 से 22 जून तक चलेगी मुहिम

पंचायत के हर वार्ड के हर सदस्य के पास व्यक्तिगत रूप से जाएंगे। जो परिवार काम की मांग करेंगे, उनसे लिखित आवेदन लिया जाएगा। पूरे 100 दिन की मांग का सृजन किया जाएगा। अनुसूचित जाति के वैसे परिवार जो काम की मांग नहीं करते हैं, उनसे लिखित रूप में अनिच्छा प्रमाण पत्र लिया जाएगा। इस प्रक्रिया में अगर ऐसा कोई परिवार मिलता है, जिनके पास जाबकार्ड नहीं है तो उन्हें जाबकार्ड निर्गत करने के लिए भी आवेदन पत्र लिया जाएगा।